

गट ड मधील तांत्रिक संवर्गातील पदांची भरती मुलाखती न घेता केवळ लेखी परिक्षेमधील गुणांच्या आधारे करण्याबाबत.

महाराष्ट्र शासन
जलसंपदा विभाग,
शासन परिपत्रक:- संकीर्ण २०१२/ प्र. क्र. ६३३/ आ. (अतांत्रिक)

हुतात्मा राजगुरु चौक,
मादाम कामा मार्ग,
मंत्रालय, मुंबई ४०० ०३२.
दिनांक:- ०४ एप्रिल, २०१३.

संदर्भ:- शासन निर्णय, सामान्य प्रशासन विभाग क्रमांक:-

एस्.आर.व्ही-२०१२/ प्र. क्र. १२४/१२. दिनांक १२ मार्च, २०१३.

प्रस्तावना:-


सामान्य प्रशासन विभागाच्या संदर्भाधीन शासन निर्णयात नमूद केल्याप्रमाणे गट ड मधील एखाद्या संवर्गातील पदभरतीबाबत मुलाखती न घेता केवळ लेखी परिक्षेच्या आधारे निवडसूची तयार करण्याबाबत प्रशासकीय विभागांना आवश्यक ती कार्यवाही करण्याबाबत सूचित केले आहे. जलसंपदा विभागाकडील गट ड संवर्गातील रिक्त पदांची फक्त लेखी परिक्षेच्या आधारे निवडसूची तयार करून त्याआधारे भरती करण्याची बाब शासनाच्या विचाराधीन होती.

परिपत्रक:-

गट ड संवर्गातील रिक्त पदे सरळसेवेने भरताना मुलाखत प्रक्रिया पार पाडण्यास लागणारा विलंब व त्यामुळे भरती प्रक्रिया विहीत कालमर्यादेत पूर्ण करण्यास येणाऱ्या अडचणी, तसेच, मुलाखतीच्या गुणात आढळून येणारी तफावत व त्यायोगे मुलाखती अंती उद्भवणारी न्यायालयीन प्रकरणे यांचा विचार करता गट ड संवर्गातील पदांची पदभरती हे परिपत्रक निर्गमित झाल्याच्या दिनांकापासून केवळ लेखी परिक्षेच्या (१०० गुण सामान्य ज्ञान) आधारे करण्यात यावी.

२. सदर परिपत्रक महाराष्ट्र शासनाच्या संकेतस्थळावर उपलब्ध करण्यात येत असून त्याचा संगणक सांकेतांक २०१३०४०४१५२२३४६५२७ असा आहे.

महाराष्ट्राचे राज्यपाल यांचे आदेशानुसार व नावाने.



(अतुल कोदे)

उपसचिव, महाराष्ट्र शासन

प्रति,

सर्व कार्यकारी संचालक, पाटबंधारे विकास महामंडळ, जलसंपदा विभाग.

सर्व मुख्य अभियंता, जलसंपदा विभाग,

सर्व अधीक्षक अभियंता, जलसंपदा विभाग,

प्रत माहितीस्तव सादर.

प्रधान सचिव (लाक्षेवि) यांचे स्वीय सहाय्यक, जलसंपदा विभाग, मंत्रालय, मुंबई

प्रधान सचिव (जलसंपदा) यांचे स्वीय सहाय्यक, जलसंपदा विभाग, मंत्रालय, मुंबई

कक्ष अधिकारी, आ. (तांत्रिक) जलसंपदा विभाग, मंत्रालय, मुंबई

प्रत,

आ. अतांत्रिक संग्रहार्थ.